

آج دنیا کی ضرورت: محمد ﷺ کا پیغام

ڈاکٹر محمد بدیع

مرشد عام الاخوان المسلمين

اس وقت پوری دنیا کو کسی ایسی ہستی کی اشد ضرورت ہے جو انسانیت کو نطالماں مادی طوفان سے نجات دلا سکے، جو اسے اخلاقی بیانی، روحانی خلا، معاشرتی ظلم اور نسلی امتیاز کی دلدل سے باہر نکال سکے، جو انسانیت کو اصول و قانون اور اقدار و روابیات کی پامالی سے روک سکے۔ اس پامالی نے انسان کو تھکا کا ڈالا ہے، اُس کو حقوق سے محروم کر رکھا ہے اور عزتِ نفس کو مجرور کر کے رکھ دیا ہے۔ صرف یہی نہیں بلکہ یہ سلسلہ انسان کو تعذیب و تشدد سے دوچار رکھنے تک جا پہنچا ہے۔ حتیٰ کہ دین، اخلاق اور ضمیر کی آواز کو خاطر میں لائے بغیر بے گناہ پھوپھو اور عورتوں کا خون بہانا اور انھیں قتل کرنا معمول بن گیا ہے۔

برباد ہوتی انسانیت کو اس بدترین صورت حال سے وحی الہی اور اللہ تعالیٰ کے فرستادہ رسول کی ہدایت کے سوا کوئی نجات نہیں دلا سکتا، اور یہ رسول حضرت محمد صلی اللہ علیہ وسلم کے سوا کوئی نہیں کیونکہ آپؐ ہی نبی آخر الزمان اور رحمت للعالمین ہیں۔

نزوں وحی اور بعثتِ انبیاء و رسول کا سلسلہ تخلیق آدم اور حضرت آدم و حوا کے زمین پر آباد ہونے کے ساتھ ہی شروع ہو گیا تھا، تاکہ انسانیت کو اللہ تعالیٰ کے وضع کردہ طریق زندگی سے آگاہ کیا جاسکے۔ یہ مخلوق پر اللہ تعالیٰ کی رحمت تھی کہ انبیاء و رسول کی تعداد اچھی خاصی رہی، حتیٰ کہ بعض اوقات تو ایک سے زائد نبی ایک ہی زمانے میں بھیجے گئے۔ حضرت ابراہیمؑ، حضرت اسماعیلؑ، حضرت اسحاقؑ اور حضرت لوٹؑ کا زمانہ نبوت ایک ہی ہے۔ اسی طرح حضرت یعقوبؑ اور حضرت یوسفؑ

کا زمانہ بھی ایک ہے۔ پھر حضرت موسیٰ اور حضرت ہارونؑ ہیں۔ حضرت زکریا، حضرت یحیٰ اور حضرت عیسیٰ بھی ایک ہی عہد کے نی گزرے۔ یہ تمام نبی صرف اپنی اپنی قوم کی طرف بھیجے گئے۔ حضرت عیسیٰ انبیاء بنی اسرائیل میں آخری نبی ہیں۔ آپؐ نے حضرت موسیٰ کی شریعت کی تصدیق فرمائی اور بنی اسرائیل پر سے اُن پابندیوں کو ہٹایا جو ان کے اپنے ظلم کی بنابر تھیں۔ نبوت موسیٰ کی تصدیق کے ساتھ حضرت عیسیٰ نے نبی آخر الزماں حضرت محمدؐ کی بعثت کی بشارت بھی دی۔ حضرت عیسیٰ نے واضح کیا کہ حضرت محمدؐ پوری انسانیت کے لیے بشیر و نذیر ہوں گے۔ قرآن کے بیان کے مطابق:

وَإِذْ قَالَ عِيسَى ابْنُ مَرْيَمَ يَبْنَى إِسْرَاءَ يُلَّا إِنِّي رَسُولُ اللَّهِ إِلَيْكُمْ مُّصَدِّقاً لِّمَا بَيْنَ يَدَيَّ مِنَ التَّوْرَاةِ وَمُبَشِّرًا بِرَسُولٍ يَاتِي مِنْ بَعْدِي أَسْمُهُ أَحَمَدُ (الصف ۲۶:۶)

”اور یاد کرو عیسیٰ ابن مریمؐ کی وہ بات جو اس نے کہی تھی کہ ”اے بنی اسرائیل! میں تمہاری طرف اللہ کا بھیجا ہوا رسول ہوں، تصدیق کرنے والا ہوں اُس تورات کی، جو مجھ سے پہلے آئی ہوئی موجود ہے، اور بشارت دینے والا ہوں ایک رسول کی جو میرے بعد آئے گا جس کا نام احمد ہوگا۔“

یہ تو قرآن مجید کا بیان ہے۔ خود لفظ ”نجیل“ کا سریانی زبان میں مفہوم بشارت اور خوش خبری ہے۔ نجیل یوحننا میں حضرت عیسیٰ کے بقول: ”جب یہ روح حق [کا داعی نبی] آجائے گا تو وہ مکمل حق کی طرف تمہاری رہنمائی فرمائے گا۔ کیونکہ وہ اپنی طرف سے نہیں بولے گا بلکہ وہی کہے گا جو وہ سنے گا، اور وہ آئندہ کے امور کے بارے میں بھی تحسیں خردے گا“ (یوحننا ۱۲:۱۶)۔ نجیل برنا باس میں ہے: ”عنقریب اللہ تعالیٰ کا بھیجا ہوا ناماںیدہ (رسول) آئے گا جو پوری دنیا کے لیے رسول ہوگا..... پھر اُس وقت پوری دنیا میں اللہ کو سجدہ کیا جائے گا اور دنیا پر رحمت سایہ فلکن ہوگی،“

(۱۶:۸۲)

حضرت عیسیٰ اور حضرت محمدؐ کی نبوت کے درمیان ۵۷۶ سال کا طویل وقفہ ہے۔ حضرت محمد صلی اللہ علیہ وسلم نبی آخر الزماں بن کرت تشریف لائے۔ آپؐ کی بعثت و رسالت کو چودہ صدیاں گزر چکی ہیں لیکن کوئی اور نبی نہیں آیا۔ یہ بات اس عقیدے کو قطعی و حتمی اور وحی الہی کو حق ثابت کرتی ہے کہ حضرت محمدؐ کی آخری نبی ہیں۔ آپؐ ہی قیامت تک آخری نبی ہوں گے۔ آپؐ اپنی رسالت کے دامنی اور عالم گیر ہونے کے اسباب ساتھ لے کر آئے۔ آج دنیا کے ایک حصے

کا دوسرے حصے کے ساتھ رابطہ نہایت آسان ہو چکا ہے، لہذا رسول کریم صلی اللہ علیہ وسلم کی اس پیش گوئی میں آپؐ کی رسالت کے عالم گیر پھیلاوؑ کی خبر صحیح ثابت ہو چکی ہے: ”یہ دین وہاں تک پہنچ کر رہے ہے گا جہاں رات دن کا سلسلہ قائم ہے۔“ اور فرمایا: ”یہ دین کسی شہری، دیہاتی اور پتھر کے عہد کے گھر میں داخل ہوئے بغیر نہیں رہے گا۔“

رسول کریم حضرت محمد صلی اللہ علیہ وسلم کو ۳۰ برس کی عمر میں نبوت عطا ہوئی۔ آپؐ نے عمر کے اگلے ۲۳ برس اس طرح گزارے کہ اللہ تعالیٰ کے نازل کردہ طریق زندگی کو سب سے پہلے اپنی ذات پر نافذ کیا۔ پھر اپنے اہل خانہ پر، پھر اپنے صحابہؓ پر اور پھر تمام لوگوں پر اس کا نفاذ فرمایا۔ آپؐ لوگوں کے درمیان رہتے اور انھیں یہ تعلیم دیتے رہے کہ آسمانی طریق کے مطابق زمین پر زندگی کیے گزاری جائے۔ آپؐ لوگوں کے عقیدے کو درست کرتے رہے، عبادات کی وضاحت کرتے رہے، اخلاقی رویوں کی اصلاح کرتے رہے، اور لوگوں کے کردار کو بہتر بناتے رہے۔ آپؐ شریعت نافذ کرتے اور معاملات کو سدھارتے رہے۔ اس ساری جدوجہد کا مقصد پوری انسانیت کے لیے عدل و مساوات کو مکن بنانا تھا تاکہ انسان بیک وقت دنیا و آخرت کی کامیابی حاصل کر سکیں۔ مَنْ عَمِلَ صَالِحًا مِنْ ذَكَرٍ أَوْ اُنْثِي وَ هُوَ مُؤْمِنٌ فَلَنَخْيِّنَهُ حَيْوَةً طَيِّبَةً وَ لَنَجْزِيَنَّهُمْ أَجْرَهُمْ بِإِحْسَنِ مَا كَانُوا يَعْمَلُونَ ۝ (النحل: ۹۷)

”جو شخص بھی نیک عمل کرے گا، خواہ وہ مرد ہو یا عورت، بشرطیکہ ہو وہ مومن، اسے ہم دنیا میں پا کیزہ زندگی بس کرائیں گے اور (آخرت میں) ایسے لوگوں کو ان کے اجر، ان کے بہترین اعمال کے مطابق جنمیں گے۔“

آپؐ واحد نبی ہیں جن کے ہر قول و عمل بلکہ خاموشی پر بھی کیفیت کو بھی محفوظ کر لیا گیا۔ یہ عمل آپؐ کی حیات مبارکہ کے پورے ۲۳ برس کے طویل عرصے پر محیط ہے۔ اس کا مقصد اللہ کی کتاب قرآن مجید کے ساتھ آپؐ کی سنت کو بھی تمام انسانیت کے لیے قیامت تک دائیٰ ہدایت کے طور پر باقی رکھنا تھا۔

نبی آخراں میں حضرت محمد صلی اللہ علیہ وسلم نے امت کو عدم سے وجود میں لا کر اور اسے کمال کے درجنوں پر پہنچا کر دکھالیا۔ پھر اس امت کی روشنی پھیل گئی۔ اس کے اصولوں نے دنیا کی قیادت کی اور تین براعظموں پر اس کی حکمرانی کا دور دورہ رہا۔ یہ سب کچھ صرف ۳۰ برس سے بھی کم عرصے

میں ہوا۔ اس کے بعد اس امت کا نور مزید پھیلا اور مشرق و مغرب کی تمام تر انسانیت کو منور کرتا رہا۔ یہ نور یورپ پہنچتا کہ اُسے قرون وسطیٰ کے انہیروں سے نکال کر تہذیب و تمدن کی روشنی میں کھڑا کر دے۔ تہذیب و تمدن کی یہ روشنی اسلامی تہذیب کے گھوارے اندرس کے توسط سے بلا و غرب کو نصیب ہوئی۔ اس بات کی شہادت مشرق و مغرب کے تمام انصاف پسندوں نے دی ہے۔ رسول کریم حضرت محمدؐ نے روح اور جسم کے درمیان عادلانہ توازن قائم فرمایا، تاکہ انسان کو نفسیاتی سکون مہیا ہو سکے۔ عین اس وقت جب آپؐ نے لوگوں کو آخرت کے لیے عمل کرنے کی ترغیب دی، انھیں یہ حکم بھی دیا کہ وہ دنیا سے اپنا حصہ وصول کرنا نہ بھول جائیں۔ وَابْتَغْ فِيمَا نَّهَى اللَّهُ الدَّارُ الْأُخِرَةَ وَلَا تَنْسَ نَصِيبِكَ مِنَ الدُّنْيَا (القصص: ۲۸: ۷۷)، ”جو مال اللہ نے تجھے دیا ہے اس سے آخرت کا گھر بنانے کی فکر کر اور دنیا میں سے بھی اپنا حصہ فراموش نہ کر۔“

رسول کریم حضرت محمدؐ نے انسان کے لیے گھر بیو امن و سکون کو ممکن بنا دیا۔ آپؐ نے انسان کے فطری تقاضے کی تکمیل، نفس کی پاکیزگی اور معاشرے کی تطبیر کے ساتھ زمینی آبادی کی غرض کو پورا کرنے کے لیے شادی کا حکم دیا۔ آپؐ نے شادی کے بندھن کو اس قدر اعلیٰ تقدس عطا کیا کہ اسے پختہ معاهدے (میثاقاً غلیظاً) کا نام دیا۔ آپؐ نے میاں بیوی کے تعلقات کو گھر کی سربراہی، اخراجات، بچوں کی نگہداشت اور وراثت کے امور کی صورت میں باقاعدہ قانونی نظام کا پابند کر دیا۔ آپؐ نے انسان اور اس کے ماحول کے درمیان بھی ایک توازن قائم کیا۔ یہ توازن انسان کو کائنات کے وسائل سے استفادے کے موقع بھی فراہم کرتا ہے اور ساتھ ہی ماحول کو آسودہ ہونے سے بچنے اور اسے صاف سہار کھنے کی ذمہ داری بھی سونپتا ہے۔ کیونکہ اس ماحول میں صرف ایک ہی انسان کے حقوق نہیں ہیں بلکہ کئی نسلیں اس سے مستفید ہوتی ہیں۔ یہی وجہ ہے کہ زمین میں خرابی پیدا کرنے سے منع کیا گیا ہے: وَ لَا تُفْسِدُوا فِي الْأَرْضِ بَعْدَ إِصْلَاحِهَا (اعراف: ۵۶)۔ ”زمین میں فساد برپان کر وجب کہ اس کی اصلاح ہو چکی ہے“، بلکہ زمین کی آبادکاری اور اس کی بہتری و ترقی کا حکم فرمایا گیا۔ آپؐ نے کاشت کاری کی ترغیب اور بخرازیوں کو آباد کرنے کا حکم دیا۔ آپؐ نے یہ عمل اس وقت بھی انجام دینے کا حکم فرمایا جب قیامت قائم ہو جائے۔ فرمایا: ”جب قیامت قائم ہو جائے اور تم میں سے کسی کے ہاتھ میں شجر کاری کے لیے ایک کھجور کا پودا ہو تو“

بھی وہ اسے لگادے۔“

آپ نے حالتِ جنگ میں بھی آبادی کی حفاظت اور اس کے اوپر حرم کا حکم دیا ہے۔ فرمایا: ”اللہ کے نام پر شکر کشی کرو، کسی بچے، عورت اور عمر سیدہ بوڑھے کو قتل نہ کرو، کسی مکان کو مسماਰ نہ کرو اور کسی درخت کو نہ کاٹو۔“ رسول کریمؐ کی یہ رحمت و شفقت انسان سے شروع ہوئی اور حیوان تک کے لیے عام ہو گئی۔ آپ نے فرمایا: ”اللہ تعالیٰ نے اُس آدمی کو بخش دیا جس نے ایک کتے کو پانی پلا یا تھا جو پیاس کی شدت سے کچھ کھارا تھا۔“ آپ کا یہ بھی ارشاد ہے: ”ہر زندہ چیز (کے ساتھ) اچھا برداشت کرنے) پر تمہارے لیے اجر ہے۔“

اسی بنابر انگریز مؤرخ ولیم میور نے اپنی کتاب Life of Muhammad میں کہا ہے: ”محمدؐ اپنی بات کے واضح ہونے اور دین کے آسان ہونے کے اعتبار سے ممتاز حیثیت رکھتے ہیں۔ آپ نے کاموں کو ایسے مکمل کر دکھایا کہ عقل دنگ رہ جاتی ہے۔ تاریخ نے کوئی ایسا مصلح نہیں دیکھا جس نے اتنے مختصر عرصے میں اس طرز پر دلوں کو بیدار کیا ہو، اخلاق کو زندگی بخشی ہو اور اخلاقی قدروں کو بلند تر کر دیا ہو۔ جس طرح پیغمبر اسلام [حضرت] محمدؐ نے کر کے دکھایا۔“

عظمیم روی فلسفی ثالثائی نے کہا: ”محمدؐ تو ایک بانی اور رسول ہیں۔ آپؐ ان عظیم ترین افراد میں سے ہیں جنہوں نے انسانی معاشرے کے لیے جلیل القدر خدمات انجام دیں۔ آپؐ کے فخر کے لیے بھی کافی ہے کہ آپؐ نے پوری انسانیت کی نورحق کی طرف رہنمائی کی، اسے سکون و سلامتی سے ہم کنار کر دیا، اور اس کے لیے تہذیب و ترقی کی شاہراہ کھول دی۔“

امریکی دانش ورمانیکل ہارت کہتا ہے: ”محمدؐ تاریخ انسانی میں واحد انسان ہیں جنہوں نے دینی اور دنیاوی دونوں میدانوں میں کامل کامیابی حاصل کی اور سیاسی و عسکری قائد قرار پائے۔“ فرانسیسی فلسفی والٹر کہتا ہے: ”محمدؐ جتنے طریقے بھی لائے وہ تمام نفس کو مطیع کرنے اور اسے مہذب بنانے والے ہیں۔ آپؐ نے حریت انگریز حد تک ان طریقوں کا حسن و جمال دین اسلام میں پیدا کیا۔ اسی لیے تو دنیا کی متعدد قومیں اسلام لے آئیں، حتیٰ کہ وسط افریقہ کے زنگی اور جزائر بحر الکاہل کے باشندوں نے بھی اسلام کے سایے تسلیم کیا۔“ معروف انگریز مصنف برنارڈ شا کہتا ہے: ”آج دنیا کو محمدؐ جیسی شخصیت کی شدید ضرورت

ہے تاکہ وہ دنیا کے یچھیدہ مسائل کو اتنی دیر چائے کی ایک پیالی پینے میں لگتے ہے۔ وہ کہتا ہے: ”یورپ اب محمدؐ کی حکمت و دنانی کو محسوں کرنے اور ان کے دین کی طرف کھنپنے لگا ہے۔ اسی طرح یورپ اسلامی عقیدے کو ان الزامات سے بھی جلد پاک کر دے گا جو قرون وسطی میں یورپ کے دروغ گو افراد نے لگائے۔ محمدؐ کا دین ہی وہ نظام ہو گا جس کے اوپر امن و خوش حالی کے ستون استوار ہو سکیں گے۔ یچھیدہ مشکلات کے حل اور گنجک امور کی عقدہ کشائی کے لیے فلسفہ اسلام ہی کا سہارا لیا جائے گا“۔ برناڑ شانے تو خوشخبری میں یہاں تک مبالغے سے کام لیا ہے: ”میرے ہم وطن اور دیگر یورپی کثیر تعداد میں اسلام کی تعلیمات کو مقدس جانیں گے۔ اسی لیے تو میرے لیے یہ ممکن ہوا ہے کہ میں یہ خوشخبری دوں کہ اسلامی عہد کی ابتداء قریب ہے۔“

دنیا میں غرب کو چاہیے کہ وہ اپنے داش و رون کی آواز اور فلسفیوں کے اقرار و اعتراف کو سنبھالے اور رسول خدا حضرت محمد صلی اللہ علیہ وسلم کو برا بھلا کہنے کے بجائے علمی اور شاکستہ انداز میں آپؐ کا تعارف حاصل کرے۔ تاکہ، اُسے معلوم ہو سکے کہ حضرت محمدؐ ہی کی رسالت واحد رسالت ہے، جو ان کی مادی تہذیب کو روحاںی ترقی اور اخلاقی بلندی سے ہم کنار کر سکتی ہے۔ یہی انھیں آخرت کی سعادت، دنیا کی فلاج اور قلب و ضمیر کاطمینان و سکون فراہم کر سکتی ہے۔

ہر محبت رسولؐ پر یہ بھی واجب ہے کہ وہ حقیقتاً آپؐ کا پیغام بردار بنے اور پوری امانت داری کے ساتھ آپؐ کی دعوت کو حقیقت کے متلاشیوں تک پہنچائے اور دنیا میں پھیلادے۔ دنیا آج ایک گاؤں بن گئی ہے، جس میں انفرادی و اجتماعی ربط و تعلق کے ذرائع اپنے عروج کو پہنچ چکے ہیں۔ اس بنابر ہمارے لیے ممکن ہے کہ ہم رسولؐ خدا کی ہدایت کو دنیا کے تمام گوشوں میں پھیلادیں تاکہ آپؐ کا یہ نور تمام دنیا میں پھیل جائے۔ قُلْ هَذِهِ سَبِّيلٌ أَدْعُوا إِلَى اللَّهِ فَعَلَى بَصِيرَةٍ إِنَّا وَمَنِ اتَّبعَنَا طَ وَ سُبْحَنَ اللَّهِ وَ مَا أَنَا مِنَ الْمُشْرِكِينَ ۝ (یوسف: ۱۰۸: ۱۲)، ”کہہ دو کہ میرا راستہ تو یہ ہے، میں اللہ کی طرف بلاتا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، اور اللہ پاک ہے اور شرک کرنے والوں سے میرا کوئی واسطہ نہیں۔“